

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (48)

Dilettant iehor Belti li minn dejjem kellu għal qalbu dawn it-trigrijiet tradizzjonali u li għal hafna snin segwa l-aħħar provi tad-dgħajjes fil-Port il-Kbir hu Leli Cremona. Jien u nkellmu mill-ewwel intbaht li kien jinteressa ruħu hafna f'din id-drawwa antika. F'hin minn-hom staqsejt dwar sehem Marsamxett fir-Regatta Nazzjonali qabel il-gwerra, warajha u fiż-żmienna:

"Kif digá għidtlek drabi oħra, jinghad li fl-imghoddi Marsamxett iddomina dawn it-trigrijiet tradizzjonali tista' tgħid f'kull korsa. Missieri, li miet ta' 91 sena u li sa nofs is-sittinijiet kien għadu jinzel jara t-taħriġ, minn dejjem nisimghu jgħid li bejn l-1890 u sal-ewwel gwerra dinjija Marsamxett kien rebaħ għadd kbir ta' trigrijiet li sfortunament hafna minn-hom m'humieq irrekordjati.

"Inutli li xi wħud mid-dilettanti jippruvaw itappnu dan is-suċċess Belti billi jsemmu l-pika u r-rivalità li kienet teżisti bejn Marsamxett u l-Isla fil-korsa tal-Ferilli u l-għlied li kien jinqala' fost il-qaddiefa u l-partitarji taż-żewġ distretti. Għalija, il-korsa tal-Ferilli kienet l-isbaħ korsa li kienet issir qabel il-gwerra u l-iżjed waħda li kienet popolari fost il-qaddiefa taż-żewġ portijiet ... kienet aqwa u isbaħ minn ta' Bl-Erbgħa u kienu jintlagħbu hafna mhatri fuqha.

"Missieri kien jiftakar tajjeb it-Tigrija tal-Imħatra li saret mal-Bormliži fuq id-dgħajjes tal-Midalji. Nisimghu jgħid li din il-korsa tant kienet għal qalb il-Bormliži, li meta fl-1907 id-dgħajsa tagħhom daħlet ras'im ras ma' tagħna, u l-palju ngħata lilna, kien inqala' hafna għlied id-dwana fost il-partitarji, u kien proprju dan l-inkwiet li xi negozjanti miż-żewġ naħat iltaqgħu hdejn is-suq tal-belt u ftehm u jgerru liż-żewġ dgħajjes f'tigrija oħra.

"Missieri kien jgħid li għall-ewwel, il-Bormliži xtaqu li t-tigrija ssir fil-Port il-Kbir, iżda peress li kien ikun mimli bastimenti tal-Gwerra l-awtoritajiet Ingliži ma tawx permess li ssir fil-port u minflok hareġ permess biex issir fil-Port ta Marsamxett.

"Kien zmien meta Marsamxett kien armat tajjeb fid-dgħajjes ta' Bl-Erbgħa, f'tal-Midalji u qawwa kbira fil-Ferilli. Il-għlied li kien jinqala' f'kull korsa gieli werwer lil hafna nies li kienu jinzlu bi hgarhom f'xatt il-belt, iżda l-pulizija gieli daħlu fuqna għalhejn u f'kemm ilni ngħidlek tin-qala' glieda.

"Lilna dejjem għajruna li konna nibdew il-għlied! Jakkużawna li meta konna naraw id-dgħajjes tagħna jaqgħu lura konna nidhlu fil-kanal u nostakolaw lid-dgħajjes l-oħra bit-tiġh tal-fliexken jew parati, iżda naċċertak li kemm l-Isla kif ukoll Bormla kellhom hafna nies tal-għlied u l-pjaċir tagħhom li jaqilgħu l-inkwiet.

"Illum jien xjaht u saqajja m'għad-homx jippermettuli ninzel kuljum



L-qaddiefa tad-distrett ta' Marsamxett jippożaw għar-ritratt wara r-rebħ tal- hames paljijiet tal-ewwel tar-Regatta fl-1910

nara l-provi. Illum it-tigrija ħadet daqqa lura u żgur li m'għadhiex popolari bħalma kienet fl-imghoddi.

"Qed ngħid hekk, mhux għax id-distrett ta' Marsamxett illum m'għadux tajjeb daqs kemm kien dari, iżda għax illum teżisti apatija kbira fost id-dilettanti ta' kull distrett minħabba diversi raġunijiet – partikolarment in-nuqqas ta' qaddiefa, u li xi wħud mill-qaddiefa, illum jaqdfu ma' distrett u sena oħra jaqdfulek ma' distrett iehor. Dari, il-qaddiefa li kienu jaqdfu ma' Marsamxett kollha kienu barklori li jaqgħilu l-għajxien tagħhom mill-Port ta' Marsamxett, u meta qaddief jizzewweg u jmur jgħix fil-Kottonera kien jitlef id-dritt li jaqdef magħna.

"Veru li illum il-premijiet tal-flus huma aħjar, iżda l-qaddiefa tal-lum jridu aktar! Kif taf int, illum (bidu tattenijiet) id-distrett ta' Bormla jid-dwana dawn it-tigrijiet u naħseb li ħadd m'hu se jwaqqafhom.

"Lil shabi, xjuħ bhali li kultant jigu jarawni, jgħiduli li illum f'Marsamxett bilkemm isibu qaddiefa biex jieħdu sehem ... mhux hasra li distrett bħal Belt ma jsibx grupp ta' zghazagh biex jimla l-opri tiegħu.

"Nismagħhom jgħidu li l-Kalkara jieħdu sehem sempliciment biex jonoraw l-impenn tagħhom. Il-kumitat tal-Marsa għandhom problemi kbar mal-qaddiefa. L-Isla għandha bosta zghazagh bla esperjenza. Il-Birgu armati tajjeb, u dejjem kif jgħidu, hu l-uniku distrett li jista' jagħti sfida lil ta' Bormla. Naħseb li z-zmien huwa kontra tagħna u nibza' li din it-tradizzjoni qed titlef il-valur tagħha."

Dilettant iehor, ħabib tiegħi huwa

Alfred Camillieri (illum m'għadux magħna) - Bormliż li għandu għall-qalbu u jgħożż hafna l-patrimonju ta' Belt twelidu, u fejn jidhol l-isport, wara r-Regatta Nazzjonali li hi l-isport favorit tiegħu jiġi l-football.

Ovjament il-maġġoranza tal-partitarji Bormliži wara r-Regatta jiġi l-football, u bir-raġun kollu għax il-club St. George's huwa l-eqdem f'Malta u jmur lura sal-1880. Alfred għamel xi zmien jagħti sehem fuq Radju Kottoner, u għalhekk kif wiehed jimmagina, peress li t-tnejn kellna għal qalbna r-Regatta, gieli tkellimna dwarha, b'mod speċjali sehem Bormla f'din id-drawwa antika. Darba dar fuqi u minn taht l-ilsien qalli:

"S'intendi, missieri bħal kull Bormliż iehor kien dilettant kbir ta' dawn it-tigrijiet. Niftakar tajjeb, fiż-żmien il-provi hu kien jieħu pjaċir jinzel ix-xatt, u hemmhekk jingħaqad mal-Bormliži l-oħra li bi hgarhom kienu jagħtu support kbir lill-qaddiefa tagħna, waqt li dgħajsa wara l-oħra kienu jieħu t-triq minn Ras Hanzir sad-Dwana.

"Zmien missieri kien zmien il-Ferilli u l-pika kbira li kienet tinholoq fuqhom. Kien zmien tat-Tinet u tal-Posta. Ċertament li għal Bormliži kollha kien zmien ta' gloriya u ta' suċċessi kbar. Dak iż-żmien it-tigrijiet tad-dgħajjes kienu popolari hafna man-nies li kienu jabitaw fiż-żewġ portijiet għal żewġ raġunijiet - l-ewwel waħda għax dawn it-tigrijiet huma parti mill-folklor tagħna li il-hom isiru mijiet ta' snin, u t-tieni, sa qabel it-Tieni Gwerra Dinjija (biex ma ngħidx sas-snin sittin) kien l-uniku sport tal-baħar li kellna f'pajjżna ap-parti dak tal-Waterpolo, li sa qabel il-gwerra l-Isla kellhom team tajjeb

hafna u minkejja li f'it tas-snin ilu saru tentattivi biex jippruvaw jorganizzaw il-club mill-għdid, sfortunatament ma sabux koperazzjoni biżżejjed mill-għaqdiet tal-lokal u mill-gvern.

"Il-poplu Bormliż minn dejjem kien affaxxinat fuq l-opri tal-baħar, tant li l-istoriċi jsostnu li fis-seklu sbatax xi barklori organizzaw xi trigrijiet simili fil-vicinanza tax-xatt. M'hemm dubju li dan ix-xatt kien jestendi 'l gewwa minn fejn illum hemm il-Baċir tat-Tarzna u għalhekk kien hemm spazju biżżejjed biex jorganizzaw dawn it-tigrijiet.

"Jien niftakar tajjeb it-tigrijiet tad-dgħajjes li saru wara l-gwerra u s-sehem ta' Bormla mill-1958 sal-1968, meta dan id-distrett rebaħ ix-Shield għall-ewwel darba. Sfortunatament meta tlajt noqgħod f'Santa Lucija nqbadt b'impenji oħra u ma stajtx inkompli nsegwi l-provi bħal qabel, iżda xorta waħda bqajt ninteressa ruħi fir-Regatta u fis-suċċessi li kien qed jikseb il-club Bormliż f'dawn it-tigrijiet.

"S'intendi x-xogħol u z-zmien ma jhallikx attiv kemm tkun tixtieq, iżda f'Jum il-Vitorja, meta għal xi raġuni jew oħra ma kontx inkun nista' ninzel nara r-Regatta kont nieħu ħsieb li maġenbi nżomm radju biex nisma' r-rizultati li kienu jingħataw direttament mid-dwana wara kull tigrija

"Illum, jiddispaċini ngħid li din it-tradizzjoni tilfet dik il-popolarità li kienet tgawdi qabel il-Gwerra u anke fis-snin ta' wara 50/60. Waqt li l-qaddiefa ta' dari kienu xi f'it aggressivi u minħabba hekk kien jinqala' hafna għlied, illum, għalkemm r-Regatta hi aktar sportiva u m'għadux jinqala' nkwieta fiha, b'danakollu saret iżjed kummerċjali u għalhekk tilfet is-sens veru tagħha.